



FISKIMÁLARÁÐIÐ

P/F Næraberg
Kósabrúgvín 3
Postsmoga 56
710 Klaksvík

Fiskivinnustovan
18.02.2021
Fiskiloyvi nr. 61563
Kvotaskjal

Hjálagt sendir Fiskimálaráðið fiskiloyvi:

Vinnuligar fiskiroyndir eftir svartkjafti í 2021



FISKIMÁLARÁÐIÐ

Fiskivinnustovan
18.02.2021
Fiskiloyvi nr. 61563
Kvotaskjal

Royndarloyvi

Vinnuligar fiskiroyndir eftir svartkjafti í 2021

Hetta royndarloyvið er latið samsvarandi ásetingum í § 50 í løgtingslóg nr. 152 frá 23. desember 2019 um sjófeingi, við møguligum seinni broytingum.
Loyvið heimilar royndarveiðu og áleggur skyldur og treytir, sum ásett í loyvinum.

Eigari: P/F Næraberg
Skip: NÆRABERG
Kallimerki: OW2072
Havnakenningarmerki: KG 14

Gildistíð: Frá: 18.02.2021
Til: 01.10.2021

Veiðirættindi: Fiskaslag Svartkjaftur
Royndarveiða: 2.000 tons
Fiskileiðir: Ytra landleiðin
NEAFC Regulatory Area
Viðmerking: Vinnuligar fiskiroyndir eftir svartkjafti er avmarkað upp til 2000 tons av svartkjafti.
Treyt er, at tann tillutaða kvotan verður fiskað tíðliga á árinum ella um heystið og verður nýtt til framleiðslu av sera góðari góðsku av heilfrystum svartkjafti umborð á Næraberg, og at marknaðarroyndir verða framhaldandi gjørdar í Nigeria og Eysturevropa, og samstarv verður við virki í Kina, sum skal virðisøkja nakrar vørur, sum skulu seljast í Evropa (m.a. paneraði samansett fløk v.m.).

Reiðskapur: Uppisjóvartrol

Jákup Mørkøre



FISKIMÁLARÁÐIÐ

Treytir

Vinnuligar fiskiroyndir eftir svartkjafti í 2021

Royndarloysvið verður latið samsvarandi ásetingunum í § 50 í nýggju løgtingslógini nr. 152 frá 23. des. 2019 um sjófeingi (Sjófeingislógin) v.s.br. Royndarkvotan er útlutað sambært Kunngerð nr. 205 frá 22. desember 2020 um at skipa fiskiskapin eftir svartkjafti við fiskiførur undir føroyskum flaggi í 2021.

Loyvið verður givið við m.a. fylgjandi serligum treytum:

Frágreiðing skal gerast og sendast Fiskimálaráðnum, tá royndirnar eru gjørdar (í seinasta lagi 31. des. 2021). Frágreiðingin skal lýsa:

- Hvussu royndarkvotan er fiskað? (Hvørji skip, hvørji royndarloysvi, nær og hvar er landað, hvussu nógv).
- Er øll royndarkvotan landað til matna. Um ikki hví er partur farin til ídnað?
- Er kvota nýtt til víðarivirkingar í landi skal ein massabalansa sendast inn sum vísir, hvussu kvotan er nýtt, og hvørjar vørur eru framleiddar (alt, sum kemur inn og alt (kg), sum kemur burturúr(kg)).
- Hvørjar avtalur vórðu gjørdar við skipini/móttøkuvirkini/framleiðsluvirkini á landi í samband við framleiðsluna (serliga tey virkini sum víðariframleiða og turka svartkjaft til matna).
- Somuleiðis eigur frágreiðingin at greiða frá, hvørji úrslit eru komin burturúr, og hvussu hesi kunnu ætlast at ávirka framtíðar virksemd, herundir hvør virðisøking er farin fram av rávøruni (menningar- og nýskapanarvirðið, sum er skapt við royndunum).
- Vørn/Fiskiveiðieftirlitið skal, hvørja ferð royndarfiskiskapur fer fram, fáa fráboðan um hetta.
- Kvoturnar kunnu bert nýtast av teimum skipum/bátum, sum eru nevnd í umsóknini og sum eru góðkend til fiskiskap undir Føroyum av Vørn/Fiskiveiðieftirlitið. Kvoturnar eru ikki umsetiligar og kunnu ikki flytast yvir á aðrar skipabólkar. Kvotur og kvotapartar, sum ikki eru nýttir í ár, fella aftur til Fiskimálaráðið pr. 31. des. 2021.

Annars eru treytirnar sum vanligt við royndarloysvi, tvs.:

1. Skiparin skal fylgja reglunum um fiskiskap á føroysku landleiðunum, sum eru ásettar í lóg um fyrisiting av sjófeingi og kunngerðum.
2. Skiparin skal
 - a) boða Fiskiveiðieftirlitinum/Vørn frá, tá túrur/royndin byrjar (COE).
 - b) hvønn dag boða Fiskiveiðieftirlitinum/Vørn frá knøttstøðu og veiðinøgd flokkað á fiskasløg undanfarna samdøgrið (CAT)
 - c) og tá túrur/royndin endar (COX)
 - d. Fiskiførini, ið partrola í hesi verkætlanini, kunnu ikki skifta makkara.
 - e. Tá fiskifør trola saman, verður veiðan, sum er fingin undir partrolingini ella samtrolingini, vanliga skrásett javnt býtt millum fiskiførini, ið hava partrolað ella samtrolað. Í hesum føri ber kortini til hjá skipinum einsamalt at fiska kvotuna, sjálvt um partrolað verður við onnur skip í verkætlanini. (GG: Skipini mugu vera nevnd í umsóknini).
3. Royndarfiskiskapurin skal bert fevna um beinleiðis veiðu eftir makreli og norðhavssild. Hjáveiða av svartkjafti/makreli/norðhavssild má ikki fara uppum 10% samlað og í mesta lagi 2% av upsa, toski, hýsu og kongafiski. Er hjáveiðan størri í hvørjum háli, skal skiparin alt fyri eitt boða Fiskiveiðieftirlitinum/Vørn frá og flyta til annað øki, har útlitini at fáa fiskaslagi, ið royndirnar fevna um eru betri.
4. Royndarfiskiskapurin skal fara fram í samstarvi við og undir leiðbeining av Havstovuni og nágreinilig dagbók skal førast yvir royndirnar eftir leiðbeining frá Havstovuni. Avrit av veiðidagbókini skal sendast Havstovuni, tá biðið verður um tað, og tá royndartíðin er av.
5. Undir royndarfiskiskapinum skal øll veiða skrásetast. Longdarprøvar skulu takast (um Havstovan biðir um hetta), og ein frystipróvi skal takast regluliga eftir leiðbeining frá Havstovuni. Prøvar skulu merkjast



FISKIMÁLARÁÐIÐ

við dato, knøttstøðu, dýpi, hálnummar og navn á skipinum og frystur skjótast gjørligt.

6. Havstovan og/ella Fiskiveiðieftirlitið/Vørn skulu kunna hava fólk við skipinum, sum felagið ber kostnaðin av.

7. Um treytirnar í royndarloyvnum ikki verða hildnar, kann Fiskimálaráðið taka loyvið aftur.